



یونٹ

6

روشنی کی خصوصیات اور طرزِ عمل

(Properties and Behaviour of Light)

اس یونٹ میں ہم سیکھیں گے:

- گرہن کا بننا
- روشن اور غیر روشن اشیاء
- روشنی خط مستقیم میں چلتی ہے
- سائے کا بننا

روشنی، از جی کی ایک قسم ہے۔ سورج روشنی کا سب سے بڑا منبع ہے۔ بکلی کے بلب، آگ کے شعلے، موں بتیاں وغیرہ بھی روشنی کے ذرائع ہیں۔ روشنی خط مستقیم میں چلتی ہے۔ یہ مختلف واسطوں مثلاً ہوا، شیشه، پانی وغیرہ میں سے گزرسکتی ہے۔ یہ خلا میں سے بھی گزرسکتی ہے۔ خلا میں روشنی کی رفتار $300,000,000$ میٹر فی سیکنڈ ہے۔ روشنی کو سورج سے زمین تک پہنچنے میں تقریباً 8 منٹ لگتے ہیں۔


6.1 روشن اور غیر روشن اشیاء (Luminous and Non-luminous Objects)



موں بتی



روشن بلب




سورج

شکل 6.1 روشنی خارج کرنے والی اشیاء

یہ ہمارا روز کا مشاہدہ ہے کہ سورج، موں بتی کا شعلہ اور روشن بلب کی تار (Filament) جیسی اشیاء خود اپنی روشنی خارج کرتی ہیں (شکل 6.1)۔ جو اشیاء خود اپنی روشنی خارج کریں، روشن اشیاء (Luminous Objects) کہلاتی ہیں۔

آپ کی معلومات کے لیے



گہرے سمندر کی مچھلی، چمکنے والا کیرٹا، جگنو وغیرہ ایسی جاندار اشیاء ہیں جن کا جسم روشنی خارج کرنے کی وجہ سے چمکتا ہے۔ ایسی روشنی جانداروں کے جسم کے اندر کیمیائی تعامل کی وجہ سے پیدا ہوتی ہے۔

جگنو

چکلی

آپ کی آگاہی کے لیے

کچھ غیر روشن مادے بہت زیادہ ٹپپر پھر تک گرم کرنے پر روشن بن جاتے ہیں مثال کے طور پر کولہ غیر روشن ہے۔ گرم کرنے پر یہ روشن بن جاتا ہے۔ اس قسم کی روشن اشیاء جلنے والی اشیاء کہلاتی ہیں۔

وہ اشیاء جو خود اپنی روشنی خارج نہیں کرتیں غیر روشن (Non-Luminous Objects) اشیاء کہلاتی ہیں۔

آپ کے ہاتھ میں کتاب، کرسی، میز، چاند، زمین اور دوسرے سیارے غیر روشن اشیاء کی مثالیں ہیں۔ ہم غیر روشن اشیاء کو اسی وقت دیکھ پاتے ہیں جب کسی اور ذریعے سے روشنی ان پر پڑنے کے بعد منعکس ہو کر ہماری آنکھوں میں داخل ہوتی ہے۔

6.2 شفاف، غیر شفاف اور نیم شفاف اشیا

(Opaque, Transparent and Translucent objects)

اشیا کو ہم شفاف (Transparent), غیر شفاف (Opaque) اور نیم شفاف (Translucent) اقسام میں تقسیم کر سکتے ہیں۔ ایسی اشیا جن میں سے روشنی گزر سکتی ہے، شفاف اشیا کہلاتی ہیں۔ شیشہ، پانی اور ہوا شفاف اشیا کی مثالیں ہیں۔ شفاف اشیا میں سے ہم آر پار دیکھ سکتے ہیں کیونکہ ان میں سے روشنی گزر جاتی ہے۔ ایسی اشیا جن میں سے روشنی گز نہیں سکتی غیر شفاف اشیا کہلاتی ہیں۔ لکڑی، دھات، پتھر، مٹی اور فاہر وغیرہ غیر شفاف اشیا کی مثالیں ہیں۔ غیر شفاف اشیا کے ہم آر پار نہیں دیکھ سکتے کیونکہ ان میں سے روشنی نہیں گزر سکتی ہے۔

ایسی اشیا جن میں سے روشنی جزوی طور پر گزر سکے، نیم شفاف اشیا کہلاتی ہیں۔ دھنڈلا شیشہ، ٹشوپیپر اور راس پیپر وغیرہ نیم شفاف اشیا کی مثالیں ہیں۔ نیم شفاف اشیا کے پیچھے پڑی چیزیں واضح طور پر نظر نہیں آتیں۔ وہ دھنڈلی نظر آتی ہیں۔ اس کی وجہ یہ ہے کہ روشنی ان میں سے مکمل طور پر نہیں گزر سکتی۔

سرگرمی 6.1

(الف) انہیں کمرے میں ایک ٹارچ میز پر رکھیں اور اسے روشن کریں۔ ٹارچ کے سامنے شیشے کی ایک پلیٹ رکھیں اور اس کی دوسری طرف سے ٹارچ کی طرف دیکھیں۔



شیشے میں سے روشنی کا گزرننا

(i) کیا شیشے کی پلیٹ میں سے روشنی گزرتی ہے؟

(ii) شیشے کی پلیٹ کس قسم کی شے ہے؟

(i) شفاف (ii) نیم شفاف (iii) غیرشفاف

(ب) ٹارچ کے سامنے ایک ٹشوپپر رکھیں اور اس کی دوسری سائیڈ سے ٹارچ کی طرف دیکھیں۔




ٹشوپپر میں سے روشنی کا گزرننا

(i) کیا ٹشوپپر میں سے اتنی ہی روشنی گزرتی ہے جتنی شیشے میں سے؟

(ii) ٹشوپپر کس قسم کی شے ہے؟

(i) شفاف (ii) نیم شفاف (iii) غیرشفاف

(ج) اب ٹارچ کے سامنے ایک کتاب رکھیں اور دیکھیں کہ روشنی اس



کتاب میں سے روشنی نہیں گزرتی


میں سے گزرتی ہے یا نہیں؟ کتاب کس قسم کی شے ہے؟

(i) شفاف (ii) نیم شفاف (iii) غیرشفاف

6.3 روشنی خطِ مستقیم میں چلتی ہے (Light Travels in Straight Lines)

ہم ثابت کر سکتے ہیں کہ روشنی خطِ مستقیم میں چلتی ہے۔ آئیے! درج ذیل تجربہ کریں۔


تجربہ: ایک جیسے تین کارڈ بورڈز لیں اور ان میں برابر بلندی پر سوراخ کریں۔ انھیں میز پر ایک سیدھی لائٹ میں رکھیں تاکہ ان کے سوراخ ایک سیدھی لائٹ میں ہوں۔ اب ایک موم تی جلا کیں اور اسے کارڈ بورڈز کی ایک طرف اس طرح رکھیں کہ اس کا شعلہ کارڈ بورڈز کے سوراخوں کے سامنے ہو جیسا کہ شکل 6.2 میں دکھایا گیا ہے۔



شکل 6.2 روشنی خطِ مستقیم میں سفر کرتی ہے

موم بقی کی مخالف سمت والے کارڈ بورڈ کے سوراخ میں سے دیکھیں۔ کیا آپ کو شعلہ نظر آتا ہے؟ اب کسی ایک کارڈ بورڈ کو تھوڑا سا بلا دیں۔ تاکہ تمام سوراخ ایک لائن میں نہ رہیں اور دوبارہ اسی کارڈ بورڈ کے سوراخ میں سے شعلہ کو دیکھیں۔ کیا آپ کو اب بھی شعلہ نظر آتا ہے؟ آپ دیکھیں گے کہاب آنکھ شعلے کو نہیں دیکھ سکتے گی۔ اس کا کیا مطلب ہے؟ اس کا مطلب ہے کہ روشنی خط مستقیم میں چلتی ہے۔ یہ ایسے سوراخوں میں سے نہیں گز رکتی جو ایک سیدھی میں نہ ہوں۔

سرگرمی 6.2




پلاسٹک کی ایک ٹیوب لیں اور اس کے ذریعے موم بقی کا شعلہ دیکھیں۔ اب ٹیوب کو ذرا سا موڑ دیں اور دوبارہ اس کے ذریعے شعلہ دیکھیں۔ کیا مژہ ہوئی ٹیوب میں سے آپ شعلے کو دیکھ سکتے ہیں؟ ایسا کیوں ہوا؟

6.4 سائے کا بننا (Shadow Formation)


روشنی خط مستقیم میں چلتی ہے۔ جب کوئی غیرشفاف چیز روشنی کے راستے میں رکھ دی جاتی ہے تو روشنی اس چیز میں سے نہیں گز رکتی اور غیرشفاف چیز کے پیچے سایہ بنتا ہے۔ روشنی کے راستے میں رکھی ہوئی غیرشفاف چیز کے پیچے بننے والا تاریک حصہ اس کا سایہ کہلاتا ہے۔

سرگرمی 6.3



- اندھیرے کمرے میں ایک ٹیبل یہپ کا سوچ آن کریں۔ اس کی روشنی کمرے کی دیواروں کو روشن کر دے گی۔
- یہپ اور ایک دیوار کے درمیان ایک چھوٹا گیند لٹکائیں۔ دیوار پر ایک تاریک دائرة (سایہ) ظاہر ہو جائے گا۔
- اس کی وجہ یہ ہے کہ گیند روشنی کو تاریک دائرے والے حصے میں پہنچنے سے روک دیتی ہے۔

سائے کا مقام، سائز اور شکل (Location, Size and Shape of shadow)




سایہ کس قسم کا بنے گا؟ اس کا انحصار روشنی کے ماغذے کے سائز، چیز کی شکل اور جسامت اور روشنی کے ماغذے والے تاریک سایہ کے سامنے چیز کے مقام پر ہوتا ہے۔ روشنی کے نقطہ نما ماغذے (بہت چھوٹے ماغذے) سے بننے والا سایہ مکمل تاریک

شکل 6.3 روشنی کے نقطہ نما ماغذے سے بننے والا سایہ

اور واضح کناروں والا ہوتا ہے (شکل 6.3)۔

ساایہ چیز کے پیچے بتا ہے۔ اس کی جسمت کا انحراف روشنی کے مأخذ اور چیز کے درمیان فاصلے پر ہوتا ہے۔ جب روشنی کا مأخذ چیز سے دور ہو تو سایہ چیز کی جسمت کے برابر ہوتا ہے (شکل 6.4 الف)۔ اگر روشنی کا مأخذ چیز کے قریب لایا جائے تو سایہ چیز سے زیادہ بڑا ہو جاتا ہے (شکل 6.4 ب)۔



جب روشنی کا مأخذ چیز کے قریب ہو تو بنے والا سایہ

شکل 6.4 (ب)

جب روشنی کا مأخذ چیز سے دور ہو تو بنے والا سایہ


شکل 6.4 (الف)

6.5 گرہن (Eclipse)

زمین سورج کے گرد گھومتی ہے اور چاند زمین کے گرد گھومتا ہے۔ جب چاند، زمین اور سورج ایک سیدھی لائن میں آ جائیں تو گرہن لگ جاتا ہے (شکل 6.5 الف)۔

سورج گرہن (Solar Eclipse)

جب چاند، سورج اور زمین کے درمیان آ جاتا ہے تو یہ اپنا سایہ زمین پر ڈالتا ہے جس کے نتیجے میں سورج گرہن لگ جاتا ہے (شکل 6.5 ب)۔




شکل 6.5(ب) سورج گرہن لگنا



شکل 6.5(الف) سورج گرہن

(Lunar Eclipse) چاند گرہن

جب زمین، سورج اور چاند کے درمیان آ جاتی ہے تو یہ اپنا سایہ چاند پر ڈالتی ہے، جس کے نتیجے میں چاند گرہن لگ جاتا ہے (شکل 6.6 الف)۔



شکل 6.6 (الف) چاند گرہن


شکل 6.6 (ب) چاند گرہن لگنا

تنصیب!

سورج گرہن کی طرف براہ راست کبھی نہ دیکھیں، دھوپ کے چشمے کے ذریعے بھی نہیں۔ سورج گرہن دیکھنے کے لیے ایک خاص قسم کا گہرائیلا شیشه استعمال کرنا چاہیے۔ اس قسم کے شیشه ویڈنگ کرنے والے استعمال کرتے ہیں۔

چاند پر زمین کا سایہ اتنا بڑا ہوتا ہے کہ یہ پورے چاند کو ڈھانپ لیتا ہے۔ جب چاند، زمین کے سامنے کے اندر ہیرے حصے میں ہوتا ہے تو لوگ مقام X (جیسا کہ شکل 6.6 ب میں دکھایا گیا ہے) پر کچھ وقت کے لیے چاند کو نہیں دیکھ سکتے کیونکہ سورج سے روشنی اس پر نہیں پڑتی۔

سرگرمی 6.4



- ایک ٹیبل لیمپ کے سامنے ایک فٹ بال اور ایک چھوٹی کھلونا گیند رسیوں کی مدد سے لٹکائیں، جیسا کہ شکل میں دکھایا گیا ہے۔
- لیمپ کو روشن کریں اور کھلونا گیند کو فٹ بال کے سامنے کا مشاہدہ کریں۔ کیا فٹ بال کا سایہ کھلونا گیند کو مکمل طور پر ڈھانپ لیتا ہے؟
- فٹ بال کو زمین اور کھلونا گیند کو چاند تصور کریں اور اس ماذل سے چاند گرہن کی وضاحت کریں۔

سائنس، فنکنالوجی، سوسائٹی اور ماحول

روشنی کی خصوصیت کہ یہ خط مستقیم میں سفر کرتی ہے اور سائے بناتی ہے، کو سائنس دانوں نے فوٹوگرافی کے وسیع میدان کی ترقی کے لیے استعمال کیا ہے۔ پن ہول (Pinhole) کیمرے کا تصور، عدسه کیمرا، خود دین اور دور دین جیسے مختلف نوعیت کے آلات کی ایجاد کی بنیاد پر ہے۔

اہم نکات

- وہ اشیاء جو خود اپنی روشنی خارج کرتی ہیں، روشن اشیاء کہلاتی ہیں۔
- وہ اشیاء جو خود اپنی روشنی خارج نہیں کرتی ہیں غیر روشن اشیاء کہلاتی ہیں۔
- وہ اشیاء جن میں سے روشنی کمل طور پر گز رجاتی ہے شفاف اشیاء کہلاتی ہیں۔
- وہ اشیاء جن میں سے روشنی نہیں گز رکتی غیر شفاف اشیاء کہلاتی ہیں۔
- وہ اشیاء جن میں سے روشنی جزوی طور پر گز رکتی ہے، نیم شفاف اشیاء کہلاتی ہیں۔ دُھنداشیشہ، ٹشوپیپر وغیرہ نیم شفاف اشیاء کی مثالیں ہیں۔
- روشنی خط مستقیم میں سفر کرتی ہے۔ جب اس کے راستے میں کوئی چیز آ جاتی ہے تو اس کا سایہ بنتا ہے۔
- روشنی کے راستے میں رکھی ہوئی غیر شفاف چیز کے پیچھے بننے والا تاریک حصہ اس کا سایہ کہلاتا ہے۔
- خط مستقیم میں چلتی ہوئی روشنی کے راستے میں رکاوٹ کی وجہ سے سائے بنتے ہیں اور گرہن لگتے ہیں۔
- روشنی کے نقطہ نما مخذل سے بننے والا سایہ کمل تاریک ہوتا ہے اور اس کے کنارے واضح ہوتے ہیں۔
- سورج گرہن اس وقت لگتا ہے جب سورج، چاند اور زمین ایک ہی لائن میں ہوں اور چاند، سورج اور زمین کے درمیان میں ہو۔
- چاند گرہن اس وقت لگتا ہے جب سورج، چاند اور زمین ایک ہی لائن میں ہوں اور زمین، سورج اور چاند کے درمیان میں ہو۔

مشقی سوالات

- 6.1 درست جواب پر دائرہ لگا ہے:-
روشنی سورج سے زمین تک پہنچنے میں تقریباً وقت لیتی ہے:
 الف۔ 5 منٹ ب۔ 8 منٹ
 ج۔ 10 منٹ د۔ 15 منٹ
- 6.2 چاند کرنے کے وقت لگتا ہے جب:-
 الف۔ چاند، سورج اور زمین کے درمیان آ جاتا ہے
 ب۔ زمین، سورج اور چاند کے درمیان آ جاتی ہے
 ج۔ سورج، زمین اور چاند کے درمیان آ جاتا ہے
 د۔ مرخ، سورج اور چاند کے درمیان آ جاتا ہے
 وہ اشیاء جن میں سے روشنی نہیں گز رکھتی، کہلاتی ہیں:-
- 6.3 الف۔ شفاف ب۔ نیم شفاف
 ج۔ روشن د۔ غیر شفاف
- 6.4 وہ اشیاء جن میں سے روشنی جزوی طور پر گزرتی ہے کہلاتی ہیں:-
 الف۔ شفاف ب۔ نیم شفاف
 ج۔ روشن د۔ غیر شفاف
- 6.5 سایہ اس جسم کا بنتا ہے جو:-
 الف۔ روشن ہوتی ہے
 ج۔ بہت بڑی ہوتی ہے
- 6.6 جب روشنی کا مأخذ جسم سے دور ہو تو بننے والا سایہ:-
 الف۔ جسم کے برابر سائز کا ہوگا
 ب۔ سائز میں جسم سے چھوٹا ہوگا
 ج۔ سائز میں جسم سے بڑا ہوگا
 د۔ جسم کے سائز سے دگنا بڑا ہوگا

6.2 مندرجہ ذیل میں سے شفاف، نیم شفاف اور غیرشفاف اشیا کی شناخت کریں:



عینک




دروازہ



ٹوپی



سیاہ گتا



کھڑکی میں لگا غیر ہموار سطح والا شیشہ




کھڑکی میں لگا ہموار سطح والا شیشہ



جائی سے بنانے والے پرده



میکینیفائٹ گلس



اینڈوں کی دیوار



ٹشپ پپر



پانی



سیلوٹیپ

شفاف
نیم شفاف
غیرشفاف